

पाटबंधारे सर्वेक्षण व अन्वेषण विभाग,
उस्मानाबाद हा विभाग उपविभागासह
उस्मानाबाद पाटबंधारे मंडळ, उस्मानाबाद
मंडळास संलग्न करणेबाबत..

महाराष्ट्र शासन

जलसंपदा विभाग

शासन निर्णय क्रमांक-आढावा-२००९/२२८५/(४७९/२००९)/आ.(प्रशि)

मंत्रालय, मुंबई-४०००३२.

दिनांक : २४ फेब्रुवारी, २०१०.

- वाचा**
- १) शासन निर्णय, जलसंपदा विभाग, क्र.आढावा-२००८/(९९/२००९)/भाग-२/
आ (प्रशि), दिनांक २९ मे, २००८.
 - २) शासन निर्णय, जलसंपदा विभाग, क्र.आढावा-२००८/(९९/२००९)/भाग-२/
आ (प्रशि), दिनांक १३.६.२००८.
 - ३) शासन निर्णय, जलसंपदा विभाग, क्र.आढावा १००२/(३३५/२००२)/आ (प्रशि),
दिनांक ६.२.२००३
 - ४) शासन निर्णय, जलसंपदा विभाग, क्र.संकीर्ण-२००६/(३५/२००६)/जसंअ,
दि.२५.१.२००८.

पाटबंधारे सर्वेक्षण व अन्वेषण विभाग, उस्मानाबाद हा विभाग उपविभागासह उस्मानाबाद पाटबंधारे मंडळ, उस्मानाबाद मंडळास संलग्न करणेबाबतचा शासन निर्णय क्रमांक-आढावा २००९/२२८५/(४७९/२००९)/आ.(प्रशि), ११ फेब्रुवारी, २०१० अन्वये निर्गमित करण्यात आला आहे. सदर आदेश अधिक्रमित करून खालीलप्रमाणे सुधारित शासन निर्णय निर्गमित करण्यात येत आहे.

प्रस्तावना :-

विदर्भ प्रादेशिक विभागांतर्गत अमरावती विभागात सिंचनाचा अनुशेष निर्मुलनांतर्गत स्थानांतरणाने आस्थापना निर्माण करण्यास दिनांक २९ मे, २००८ च्या शासन निर्णयान्वये मंजूरी देण्यात आलेली आहे. सदर आदेशान्वये अमरावती येथे मुख्य अभियंता, विशेष प्रकल्प, जलसंपदा विभाग, अमरावती हे कार्यालय नव्याने स्थापन करण्यात आले आहे. तसेच बांधकाम आणि सर्वेक्षण व अन्वेषण कामासाठी मुख्य अभियंता, विशेष प्रकल्प, जलसंपदा विभाग, अमरावती यांचे नियंत्रणाखाली अमरावती येथे पाटबंधारे प्रकल्प व जलसंपत्ती अन्वेषण मंडळ, पुणे हे कार्यालय वर्ग करून पाटबंधारे प्रकल्प व जलसंपत्ती अन्वेषण मंडळ, अमरावती हे कार्यालय स्थापन करण्यात आले.

२. सद्यःस्थितीत अधीक्षक अभियंता, पाटबंधारे प्रकल्प अन्वेषण मंडळ, पुणे हे कार्यालय स्थलांतरित झाल्याने त्या अंतर्गतची उर्वरित आस्थापना अधीक्षक अभियंता, कृष्णा पाणी तंटालवाद, विशेष कक्ष, पुणे अंतर्गत ठेवून तांत्रिक कामे गोदावरी मराठवाडा पाटबंधारे विकास महामंडळ, औरंगाबादच्या

सल्ल्याने व प्रशासकीय नियंत्रण अधीक्षक अभियंता, कृष्णा पाणी तंटो लवाद विशेष कक्ष, पुणे यांचेकडे आहे. सदर पाटबंधारे सर्वेक्षण व अन्वेषण विभाग, उस्मानाबाद हा विभाग त्याच्या अधिपत्याखालील उपविभागीय कार्यालये सर्वेक्षण व अन्वेषण कार्य प्रकारातून वगळून ती बांधकाम कार्यप्रकाराच्या आकृतीबंधामध्ये समाविष्ट करण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद केल्यानुसार अधीक्षक अभियंता, कृष्णा पाणी तंटो लवाद, विशेष कक्ष, पुणे यांच्या प्रशासकीय नियंत्रणाखालील पाटबंधारे सर्वेक्षण व अन्वेषण विभाग, उस्मानाबाद हा विभाग व त्या अंतर्गत असलेले ६ उपविभाग अशी एकूण ७ कार्यालये सर्वेक्षण व अन्वेषणाच्या आकृतीबंधातून वगळून बांधकाम कार्यप्रकाराच्या आकृतीबंधामध्ये समाविष्ट करण्यात येत आहेत.

२. पाटबंधारे सर्वेक्षण व अन्वेषण विभाग, उस्मानाबाद हा विभाग व त्याच्या अधिपत्याखालील ६ उपविभाग हे पूर्णपणे बांधकाम कार्यप्रकारात मोडणार आहे. त्यामुळे सदर विभाग व उपविभागाची नावे बदलण्यास या शासन निर्णयान्वये मान्यता देण्यात येत आहे. सदर विभाग, उपविभाग यांची नवीन नावे पुढीलप्रमाणे राहतील.

अ. क्र.	विभाग/उपविभागाचे सध्याचे नांव	सध्याची पदसंख्या	विभाग/उपविभागांची नवीन नावे	नवीन पदसंख्या
१	पाटबंधारे सर्वेक्षण व अन्वेषण विभाग, उस्मानाबाद	३३	कृष्णा मराठवाडा बांधकाम विभाग क्र.१, उस्मानाबाद	३४
२	मराठवाडा सर्वेक्षण उप विभाग क्र.५, उस्मानाबाद	१८	कृष्णा मराठवाडा बांधकाम उप विभाग क्र.१, उस्मानाबाद	१८
३	लघु पाटबंधारे सर्वेक्षण (स्था.यो.) उप विभाग, उस्मानाबाद	१८	कृष्णा मराठवाडा बांधकाम उप विभाग क्र.२, उस्मानाबाद	१८
४	पाटबंधारे सर्वेक्षण व अन्वेषण उप विभाग, भूम	१८	कृष्णा मराठवाडा बांधकाम उप विभाग क्र.३, भूम.	१८
५	तेरणा खोरे उप विभाग, उस्मानाबाद	१८	कृष्णा मराठवाडा बांधकाम उप विभाग क्र.४, उस्मानाबाद	१८
६	पाटबंधारे प्रकल्प अन्वेषण उप विभाग क्र.३, उस्मानाबाद	१८	कृष्णा मराठवाडा बांधकाम उप विभाग क्र.५, उस्मानाबाद	१८
७	पाटबंधारे प्रकल्प अन्वेषण उप विभाग क्र.१, तुळजापूर	१८	कृष्णा मराठवाडा बांधकाम उप विभाग क्र.६, तुळजापूर.	१८
	एकूण	१४१		१४२

३. वरील संदर्भ क्र.४ येथील दिनांक २५.१.२००८ च्या शासन निर्णयान्वये सर्वेक्षण व अन्वेषण कार्यप्रकाराचा आकृतीबंध निश्चित करण्यात आलेला आहे. त्यामध्ये पाटबंधारे सर्वेक्षण व अन्वेषण विभाग,

उस्मानाबाद व त्या अंतर्गत ६ उपविभागांचा समावेश आहे. वरील संदर्भ क्र.३ येथील शासन निर्णय क्र.आढावा १००२/(३३५/२००२)/आ (प्रशि), दिनांक ६.२.२००३ अन्वये निश्चित करण्यात आलेल्या आकृतीबंधानुसार बांधकाम कार्यप्रकारातील विभागीय कार्यालयांसाठी ३४ पदे व उप विभागासाठी प्रत्येक १८ अशी एकूण १४२ पदे राहणार आहेत. परिणामी जी पदे अन्वेषण कार्यप्रकारात आहेत. तथापी बांधकाम कार्यप्रकारात कमी प्रमाणात आहेत अशी अतिरिक्त (जादा) पदे आकृतीबंधानुसार मंजूर पदे असल्याने विभागातील अन्य कार्यालयाकडे आवश्यकतेनुसार वर्ग करण्यात येतील. तसेच बांधकाम व अन्वेषण कार्यप्रकारातील बहुतांश पदे ही समान असली तरी सहाय्यक भांडारपाल १ पद, टंकलेखक १ पद, संगणक १ पद, स्थापत्य अभियांत्रिकी सहाय्यक १ पद व कनिष्ठ लिपिक १ पद ही ५ पदे बांधकाम कार्यप्रकारात उपलब्ध नसल्यामुळे जलसंपदा विभागात उपलब्ध असलेल्या शिल्लक पदांमधून उपलब्ध करून देण्यात येत आहेत. तथापी लघु टंकलेखक पद शिल्लक नसल्याने सद्यःस्थितीत सदर पद रिक्त राहिल परंतु भविष्यात हे पद उपलब्ध झाल्यास वर्गीकरणाने उपलब्ध करून देता येईल.

४. कृष्णा मराठवाडा बांधकाम विभाग क्र.१, उस्मानाबाद हा विभाग व त्याच्या अधिपत्या-खालील ६ उपविभाग हे पूर्णपणे गोदावरी मराठवाडा पाटबंधारे विकास महामंडळ, औरंगाबाद अंतर्गत मुख्य अभियंता (जलसंपदा), जलसंपदा विभाग, औरंगाबाद यांचे प्रशासकीय नियंत्रणाखाली उस्मानाबाद पाटबंधारे मंडळ, उस्मानाबाद यांना संलग्न करण्यात येत आहेत.

५. सदर रुपांतरणामुळे महसूली लेखाशिर्षाखाली कोणतेही दायित्व शासनावर येणार नाही. या अटीच्या अधीन राहून सदर रुपांतरणास मान्यता देण्यात येत आहे.

६. शासन निर्णय, वित्त विभाग, क्र.टीआरडब्ल्यू १०८३/सीआर ६११/एजीएम-९, दि.८ मार्च, १९८४ मधील तरतूदीनुसार संबंधीत कार्यकारी अभियंता यांना आहरण य संवितरण अधिकारी घोषित करण्यात येत आहे.

७. बांधकाम कार्य प्रकारातील अधिकारी/कर्मचारी यांचे वेतन/भत्ते व अनुषांगिक खर्च ज्या लेखाशिर्षाखाली करण्यात येतो त्या लेखाशिर्षाखालीच सदर कार्यालयातील अधिकारी/कर्मचारी यांचे वेतन/भत्ते व अनुषांगिक खर्च मंजूर तरतूदीतून करावा.

८. या प्रकरणी होणारा हेतु बदल मोप्र-२ कार्यासनाने लाक्षणिक पुरक मागणीद्वारे यथावकाश विधान मंडळाच्या निदर्शनास आणण्यात यावा.

९. हा शासन निर्णय, क्र. वित्त विभाग क्र.१०९२/सीआर/८०६/व्यय-६, दि.१५/१०/९२ अन्वये जलसंपदा विभागास प्रदान केलेल्या प्राधिकारानुसार व आंतर वित्त सल्लागार व सह सचिव यांच्या सहमतीने

तसेच नियोजन विभाग व वित्त विभागाच्या अनौपचारिक संदर्भ क्र २४/व्यय-१२, दिनांक २२.१.२००१ अन्वये निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१००२२४१५१८११००१ असा आहे.

महाराष्ट्राचे राज्यपाल यांच्या आदेशानुसार व नावाने,



(नंदकिशोर गरुड)

कार्यासन अधिकारी, महाराष्ट्र शासन

प्रत,

मा.मंत्री (जलसंपदा) यांचे स्वीय सहाय्यक.
मा.राज्यमंत्री (जलसंपदा) यांचे स्वीय सहाय्यक.
प्रधान सचिव (नियोजन), नियोजन विभाग, मंत्रालय, मुंबई.
प्रधान सचिव (वित्त), वित्त विभाग, मंत्रालय, मुंबई.
सचिव (व्यय), वित्त विभाग, मंत्रालय, मुंबई.
सचिव (जलसंपदा), जलसंपदा विभाग, मंत्रालय, मुंबई
सचिव (लाक्षेवि), जलसंपदा विभाग, मंत्रालय, मुंबई
महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
महालेखापाल (लेखापरिक्षा), महाराष्ट्र-१/२, मुंबई/नागपूर.
संचालक, लेखा व कोषागारे, महाराष्ट्र राज्य, मुंबई.
सर्व जिल्हा कोषागार अधिकारी, महाराष्ट्र राज्य.
सर्व जिल्हाधिकारी, महाराष्ट्र राज्य.
सर्व कार्यकारी संचालक, जलसंपदा विभाग.
सर्व मुख्य अभियंता व सह सचिव, जलसंपदा विभाग, मंत्रालय, मुंबई
सर्व मुख्य अभियंता व अधीक्षक अभियंता, जलसंपदा विभाग
सर्व अधीक्षक अभियंता व परिमंडळीय अधिकारी.
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद.
मुख्य अभियंता, जलसंपदा विभाग, औरंगाबाद.
अधीक्षक अभियंता, कृष्णा पाणी तंटालवाद विशेष कक्ष, पुणे.
अधीक्षक अभियंता, उस्मानाबाद पाटबंधारे मंडळ, उस्मानाबाद.
कार्यकारी अभियंता, पाटबंधारे सर्वेक्षण व अन्वेषण विभाग, उस्मानाबाद.
सह सचिव (सेवा), जलसंपदा विभाग, मंत्रालय, मुंबई
सर्व कार्यासने, जलसंपदा विभाग, मंत्रालय, मुंबई
संगणक कार्यक्रम कक्ष , जलसंपदा विभाग, मंत्रालय, मुंबई
(कार्यालयांचे बदलाबाबत आवश्यक ती नोंद घ्यावी)
कार्यासन आस्थापना (प्रशिक्षण), संग्रहार्थ
निवड नस्ती धारिका.